

ಹೇಳಿದನು. ಗೋಪಿ 'ಗಿಲಿ ಗಿಲಿ' ಎಂದನು. ಸೀಮಾ 'ಪ್ಲಸ್ ಚಿಹ್ನೆ ಬಾಗಿಲು ತೆಗೆ' ಎಂದಳು. ರಾಜು 'ಚಿಹ್ನೆ ಮುಟ್ಟಿ ಬಾಗಿಲು ತೆರೆ' ಎಂದನು. ಹೀಗೆ ಮಕ್ಕಳೆಲ್ಲರೂ ತಮಗೆ ಗೊತ್ತಿರುವ ಎಲ್ಲ ರೀತಿಯ ಮ್ಯಾಜಿಕ್ ಪದ ಬಳಕೆ ಮಾಡಿದರೂ ಮರದ ಬಾಗಿಲು ತೆರೆಯಲೇ ಇಲ್ಲ.

ಸುಸ್ವಾದ ಮಕ್ಕಳು ನೆಲದ ಮೇಲೆ ಕುಳಿತರು. ಪುಟ್ಟ ಮತ್ತೆ ಕೊನೆಯ ಬಾರಿ ಪ್ರಯತ್ನ ಮಾಡೋಣ ಎಂದು ಯೋಚಿಸಿ, 'ದಯವಿಟ್ಟು ಪ್ರೀತಿಯ ಮರ ಬಾಗಿಲು ತೆಗೆ' ಎಂದನು. ಆಗ ಮರದ ಕಾಂಡದಲ್ಲಿದ್ದ ದೊಡ್ಡ ಬಾಗಿಲೊಂದು ತೆರೆಯಿತು. ಮರವು 'ಪುಟ್ಟ, ನೀನು ಹೇಳಿದ ಮ್ಯಾಜಿಕ್ ಪದವನ್ನು ಮತ್ತೊಮ್ಮೆ ಹೇಳು' ಎಂದಿತು. ಪುಟ್ಟ ಹಾಗೂ ಅವನ ಸ್ನೇಹಿತರೆಲ್ಲರೂ ಹಾಗೆ ಹೇಳಿದರು.

ಕಾಂಡದ ದೊಡ್ಡ ಬಾಗಿಲಿನ ನಂತರ, ಸಣ್ಣ ಬಾಗಿಲೊಂದು ತೆರೆಯಿತು. ಒಳಗೆ ಹೊಕ್ಕ ಮಕ್ಕಳೆಲ್ಲರೂ ಝಗಮಗಿಸುವ ಬೆಳಕು, ನಕ್ಷತ್ರಗಳ ಸರಮಾಲೆ, ಚಂದ್ರ ಪ್ರಕಾಶಮಾನವಾಗಿ ಬೆಳಗುತ್ತಿದ್ದುದನ್ನು ಕಂಡರು. ಚಾಕೋಲೆಟ್, ಬಲೂನ್, ಆಟಕೆಗಳು ವಿಧ ವಿಧವಾದ ತಿಂಡಿ ಪದಾರ್ಥಗಳು ಇದ್ದವು. ಆಗ ಮರ 'ಮಕ್ಕಳೇ ನಿಮಗೆ ಬೇಕಾದುದನ್ನೆಲ್ಲ ತೆಗೆದುಕೊಳ್ಳಿ' ಎಂದಿತು.

ಮಕ್ಕಳು ತಮಗೆ ಬೇಕಾದ ಚಾಕೋಲೆಟ್, ಆಟದ ಸಾಮಾನು ಎಲ್ಲವನ್ನೂ ತೆಗೆದುಕೊಂಡು ಖುಷಿಪಟ್ಟರು. ಅವರು ಮರದ ಒಳಗೆ ಕುಳಿತುಕೊಂಡು ಹಾಡು ಹಾಡುತ್ತಾ, ಕುಣಿದಾಡಿದರು. ಸಂಜೆ ಆಯಿತು. ಮಕ್ಕಳು ಮನೆಗೆ ಹೊರಡಲು ಸಿದ್ಧರಾದರು. ತಮಗೆ ಬೇಕಾದುದನ್ನೆಲ್ಲ ಕೊಡಿಸಿದ ಮರಕ್ಕೆ ಧನ್ಯವಾದ ಹೇಳುತ್ತಾ ಹೊರ ಬಂದರು. ಮರದ ಚಿಕ್ಕ ಬಾಗಿಲು ಹಾಗೂ ದೊಡ್ಡ ಬಾಗಿಲು ಮತ್ತೆ ಮುಚ್ಚಿತು. ಆಗ ಮರ 'ಮಕ್ಕಳೇ ನೀವು ಕೇಳಿದ್ದನ್ನೆಲ್ಲ ನಾನು ಕೊಟ್ಟಿದ್ದೇನೆ. ಆದರೆ, ನನ್ನದೊಂದು ವಿನಂತಿಯನ್ನು ಕೇಳಿಸಿಕೊಳ್ಳಿ' ಎಂದಿತು. ಮಕ್ಕಳೆಲ್ಲರೂ 'ಹುಂ ಆಗಲಿ ಪ್ರಿಯ ಮರ' ಎಂದರು.

'ಮಕ್ಕಳೇ, ನಾವು ನೀವು ಕೇಳಿದ್ದನ್ನೆಲ್ಲ ಕೊಡುತ್ತೇವೆ. ನೀವು ನಮ್ಮನ್ನು ಅನಗತ್ಯ ಬಳಸಿಕೊಳ್ಳಬೇಡಿ. ಅನಗತ್ಯ ಎಲೆ, ಹೂವು ಹಣ್ಣುಗಳನ್ನು ಕೀಳಬೇಡಿ. ಅಗತ್ಯಕ್ಕೆ ತಕ್ಕಂತೆ ನಮ್ಮನ್ನು ಬಳಸಿಕೊಳ್ಳಿ. ನಮ್ಮನ್ನು ಉಳಿಸಿಕೊಳ್ಳಿ. ನಮ್ಮನ್ನು ಬೆಳೆಸಿ' ಎಂದಿತು. ಮಕ್ಕಳಿಗೆ ಎಲೆಗಳನ್ನು ಕಿತ್ತು ಹಾಕಿದ ತಮ್ಮ ತಪ್ಪಿನ ಅರಿವಾಯಿತು. 'ಆಗಲಿ ಪ್ರಿಯ ಮರ. ಇನ್ನು ಮುಂದೆ ನಮ್ಮಿಂದ ಈ ತರಹದ ತಪ್ಪು ಆಗುವುದಿಲ್ಲ, ನಮ್ಮನ್ನು ಕ್ಷಮಿಸಿ' ಎಂದು ಹೊರಟರು.



**ವಿಹಾ**

5ನೇ ತರಗತಿ  
ಪೊದಾರ್ ಇಂಟರ್‌ನ್ಯಾಷನಲ್  
ಸ್ಕೂಲ್, ಶಿವಮೊಗ್ಗ



**ತುಳಸಿ**

6ನೇ ತರಗತಿ  
ಶ್ರೀ ಕುಮಾರನ್ ಚಿಲ್ಡ್ರನ್ ಹೋಂ,  
ಬೆಂಗಳೂರು

